

## मँडेटरी ओव्हर्स

चालू आहेत माझ्या जीवनाच्या मँडेटरी ओव्हर्स  
कधी तरी संपणारच त्या, कशाला व्हायचं नव्हस  
आला दिवस आपला मानून रहातो मी मजेत  
दुःखांना विसरून, मी मनसोक्त फिरतो सुखाच्या बागेत  
हार-जीत हा खेळ दैवाचा, सुखदुःख नको त्याचे  
कधी उलटे, कधी सुलटे, पडतात फासे नशिबाचे  
सुख दुःख दोन बाजू, नशीबरूपी नाण्याच्या  
गा कशाला रडगाणे, ना बदलणार रेखा नियतीच्या  
आपणच घडवितो भाग्य आपुले, दोष न द्यावा नशिबाला  
हसणे, रडणे आपुल्या हाती, नको दूषणे दुजाला  
समजण्या सुखाची किंमत, दुःख सोसणे जरूर असे  
घेता समजून हे गुपित, तुमच्याही मुखावर उमटेल हसे  
दुःखानजीक असते सौख्य दडलेले, माना हे वचन खरे  
पाहा शोधून तुमचे तुम्हीच सांगणे माझे खोटे का  
समाधान ही दौलत समजा, स्वप्नामागे धावू नका  
स्वास्थ्य सांभाळा स्वतःचे, आनंदाला गमावू नका  
नित्य नेमाने नमा देवाला, राग त्याचा धरू नका  
तोचि कर्ता करविता या विश्वाचा, कदापि त्याला विसरू नका

■

- पद् माकर चित्रे

('शब्दांची फुलपाखरे' या कवितासंग हातून)